

## अमेरिका-भारत व्यापारिक संबंधों को लेकर GSP चर्चा में क्यों?

### सन्दर्भ

- अमेरिका ने भारत और तुर्की से जनरलाइज्ड सिस्टम ऑफ प्रेफरेंसेज (जीएसपी) कार्यक्रम के लाभार्थी का दर्जा वापस लेने का फैसला किया है। यह बदलाव नोटिफिकेशन जारी होने के 2 महीने बाद लागू हो जाएगा।
- GSP का दर्जा विकसित देशों द्वारा विकासशील देशों को 0% टैरिफ पर उत्पादों के निर्यात को प्रोत्साहित करता है। इस दर्जे के द्वारा विकासशील देशों को निर्यात बढ़ाने, गरीबी दूर करने, विदेशी रिजर्व बढ़ाने में मदद मिलती है।
- अमेरिका 1976 से ही भारत को यह सुविधा देता आ रहा है। इस नीति के तहत भारत से निर्यात होने वाले सामान पर टैरिफ नहीं लिया जाता।

### क्या है जनरलाइज्ड सिस्टम ऑफ प्रेफरेंसेज (GSP)

- अमेरिका ने GSP की शुरुआत 1976 में विकासशील में आर्थिक वृद्धि हेतु चुनिंदा उत्पादों के ड्यूटी-फ्री या मामूली टैरिफ पर आयात की अनुमति दी जाती है।
- अभी तक लगभग 129 देशों को करीब 4,800 वस्तुओं के लिए GSP के तहत फायदा मिला है। इसके तहत मुख्य तौर पर पशुपालन, मांस, मछली और हस्तशिल्प जैसी कृषि उत्पादों को शामिल किया गया है। इन उत्पादों को आम तौर पर विकासशील देशों के उत्पाद के तौर पर देखा जाता है।
- अमेरिका और ब्रिटेन के साथ-साथ यूरोपियन यूनियन भी विकासशील देशों से GSP के तहत कुछ वस्तुओं का आयात करते हैं। यूएस ट्रेड रिप्रेजेंटेटिव ऑफिस के अनुसार GSP का उद्देश्य विकासशील देशों को अपने निर्यात को बढ़ाने में मदद करना है ताकि उनकी अर्थव्यवस्था बढ़ सके और गरीबी घटाने में मदद मिल सके।

### GSP का दर्जा खत्म करने के कारण-

- **नी इंफ्लान्ट और स्टेंट**- अमेरिका चाहता है कि भारत ने भी इंफ्लान्ट और स्टेंट की कीमतों पर जो ऊपरी सीमा तय कर रखी है, उसे वह खत्म करे। अगर ऐसा होता है, तो पश्चिमी देशों की कंपनियों को भारी फायदा होगा।
- भारत इन्हें जरूरी दवा के रूप में नियंत्रण करता है और इनकी कीमत पर से नियंत्रण हटाने से इन्कार कर दिया है।
- भारत ने अमेरिका के व्यापक कृषि उत्पादों के लिए भारतीय बाजार को खोलने की सहमति जताई है, जिसका भारत लंबे समय से विरोध करता आ रहा है।

**ई-कॉमर्स पॉलिसी**- भारत में अमेरिकी ई-कॉमर्स कंपनियों के लिए नए नियम और डेटा लोकलाइजेशन को लेकर भी विवाद है। इन पर अपनी पॉलिसी को भारत अपनी संप्रभुता से जोड़कर देखता है, जबकि अमेज़ॉन तथा फ्लिपकार्ट जैसी अमेरिका कंपनियां इसे अपने खिलाफ मानती है।

- भारत, जीएसपी के मापदंड पूरे करने में असफल रहा है। अमेरिका ने पिछले साल अप्रैल में जीएसपी के लिए तय शर्तों की समीक्षा शुरू की थी।
- **आयात शुल्क**- भारत में आयात शुल्क बहुत ज्यादा है। अमेरिका से जाने वाली एक बाइक पर भारत 100% टैरिफ वसूलता है, जबकि वहां से आने वाले इसी तरह के सामान पर अमेरिका कोई टैक्स नहीं लेता। जैसे रॉयल इनफिल्ड बाइक जो भारत द्वारा अमेरिका को निर्यात की जाती है उस पर अमेरिका द्वारा कम टैरिफ लगाया जाता है, लेकिन अमेरिका से भारत आने वाली हार्ले डेविडसन बाइक पर भारत द्वारा ज्यादा टैरिफ लगाया जाता है, जिससे इसके विक्रय पर प्रतिकूल प्रभाव पड़ता है। अमेरिका ने व्यापार घाटे की वजह से यह फैसला किया।

## GSP से अमेरिका को होने वाला लाभ

- अमेरिका द्वारा 0% टैरिफ पर विकासशील देशों से वस्तुएं आयात की जाती हैं, तथा इन उत्पादों में प्रक्रियात्मक व गुणवत्ता सुधार करके अन्य देशों को निर्यात कर दिया जाता है। इसी कारण अमेरिकी कंपनी वॉलमार्ट द्वारा भारत से GSP का दर्जा वापिस लिये जाने का विरोध किया जा रहा है।
- भारत जैसे देशों से 0% टैरिफ पर उत्पादों का आयात करने से अमेरिका की घरेलू कंपनियों को लाभ होता है, तथा उन्हें नवाचार व प्रतिस्पर्धात्मक प्रोत्साहन मिलता है।

### भारत पर इसका असर

- अमेरिका के जीएसपी कार्यक्रम के लाभार्थी विकासशील देशों के उत्पादों पर यूएस में कोई आयात शुल्क नहीं लगता।
- इसके तहत भारत को 5.6 अरब डॉलर (40,000 करोड़ रुपये) के एक्सपोर्ट पर छूट मिलती है। जीएसपी से बाहर होने पर भारत को यह फायदा नहीं मिलेगा। भारत जीएसपी का सबसे बड़ा लाभार्थी देश है।
  - GSP के तहत केमिकल्स और इंजिनियरिंग जैसे सेक्टरों के करीब 1900 भारतीय प्रॉडक्ट्स को अमेरिकी बाजार में ड्यूटी फ्री पहुंच हासिल है। अमेरिका द्वारा GSP के तहत लाभ बंद किया जाना भारत को प्रभावित करेगा।
  - इससे भारत को सालाना 19 करोड़ डॉलर (करीब 1,345 करोड़ रुपये) का ड्यूटी बेनिफिट मिलता है। भारत मुख्य तौर पर कच्चे माल और ऑर्गेनिक केमिकल्स जैसे सामानों का अमेरिका को निर्यात करता है।
  - भारत ने 2017-18 में अमेरिका को 48 अरब डॉलर (3,39,811 करोड़ रुपये) मूल्य के उत्पादों का निर्यात किया था। इनमें से सिर्फ 5.6 अरब डॉलर यानी करीब 39,645 करोड़ रुपये का निर्यात GSP रूट के जरिए हुआ।
  - इन आंकड़ों के अनुसार भारत को बहुत ज्यादा नुकसान नहीं होगा। भारत अमेरिका के साथ ट्रेड सरप्लस वाला ग्यारहवां सबसे बड़ा देश है यानी भारत का अमेरिका को निर्यात वहां से आयात से ज्यादा है।

### प्रारंभिक परीक्षा प्रश्न

#### निम्नलिखित कथनों पर विचार कीजिए

1. GSP के जरिये विकसित देश विकासशील देशों और अल्प विकसित देशों में आर्थिक विकास को बढ़ावा देते हैं।
2. GSP सुविधा देने वाले राष्ट्रों में रूस, तुर्की और कजाकिस्तान भी शामिल हैं।
3. 2016 में यूरोपीय संघ द्वारा भारत को GSP सूची से बाहर कर दिया गया था।

उपर्युक्त कथनों में से कौन सा/से सही है?

- (a) 1 और 2
- (b) 2 और 3
- (c) 1 और 3
- (d) उपर्युक्त सभी

### मुख्य परीक्षा प्रश्न

- विगत दशकों से वैश्वीकरण का लाभ उठाने वाले पश्चिमी देशों द्वारा संरक्षणवादी नीतियों को प्राथमिकता दी जा रही है। जिससे वैश्वीकरण का लाभ 'विकासशील राष्ट्रों' को नहीं मिल पा रहा है। चीन जैसे देशों से विमुख हो रहे बाजार का लाभ लेने हेतु भारतीय बाजार तंत्र कितना तैयार है।